

குமரி முனையில் முத்தமிழறிஞர் கலைஞர் நிறுவிய

திருவள்ளுவர் பேரறிவுச் சிலைக்கு வெள்ளி விழா!

முதல்வர் மு.க.ஸ்டாலின் தலைமையில் இன்று முதல் நடைபெறுகிறது!

சென்னை, டிச.30 - முதலமைச்சர் மு.க.ஸ்டாலின் அவர்கள் தலைமையில் முக்கூடல் கும்பம் குமரி முனையில் அய்யன் திருவள்ளுவர் பேரறிவுச் சிலை (STATUE OF WISDOM) வெள்ளி விழா இன்று முதல் கோலாகலமாகவும், பட்டிமன்றம், கருத்தரங்கம் நிகழ்ச்சிகளுடன் கலை நிகழ்ச்சி களும் எழுச்சியோடு நடைபெறுகின்றன. ரூ.37 கோடி ரூபாய் செலவில் அய்யன் திருவள்ளுவர் சிலையையும் - விவேகானந்தர் பாதையையும் இணைக்கும் கண்ணாடி இழை பாலம் திறந்து வைக்கப்படுகிறது.



முதலமைச்சர் மு.க.ஸ்டாலின் அவர்கள், முத்தமிழறிஞர் கலைஞர் அவர்களால் குமரி முனையில் அய்யன் திருவள்ளுவர் சிலை நிறுவப்பட்டு, 25 ஆண்டு கள் நிறைவுபெற்றுள்ளதைத் தொடர்ந்து இன்று (30.12.2024) முதல் 1.1.2025 வரை மூன்று நாட்கள் தமிழ்நாடு அரசின் சார்பில் வெள்ளி விழா நிகழ்ச்சியை வெகு சிறப்பாக நடத்துகிறார்கள்.

இதன் காரணமாக முக்கூடல் கும்பம் குமரி முனை இன்று விழாக்கோலம் கண்டு குதூகலம் அடைகிறது. அய்யன் திருவள்ளுவர் சிலை முதல் மிழறிஞர் கலைஞர் அவர்களால் 25 ஆண்டுகளுக்குமுன் பூத்தாயிரம் ஆண்டின் முதல் நாள் 1.1.2000 அன்று குமரி முனையில் திறந்து வைக்கப்பட்ட மாபெரும் விழா உலகமே பாராட்டி - ஈழம், சிங்கப்பூர், மலேசியா, அமெரிக்கா, ஐப்பான் முதலான பல வெளிநாடுகளிலிருந்து அறிஞர் பெருமக்களும், அய்யன் திருவள்ளுவரால் பற்றும், பாசமும் கொண்டுள்ள சான்றோர்களும், இந்திய நாட்டின் பல்வேறு பகுதிகளிலிருந்தும், ஒட்டுமொத்த தமிழகத்திலிருந்து பேரறிஞர்களும், பொதுமக்களும் திரளாக வருகை தந்து விழாபாவப் பெருமைப் படுத்தி வெற்றி தேடித் தந்தனர்.

வரலாற்றுப் வானளாள் - கலைஞர் எழுத்து! அய்யன் திருவள்ளுவர் சிலை திறக்கப்பட்ட மாபெரும் வரலாற்றுப் பொன்னாள் குறித்து முத்தமிழறிஞர் கலைஞர் அவர்கள் 'நெஞ்சுக்கு நீதியில் பின் வருமாறு விரிவாக எழுதியுள்ளார்கள்.

"விண்முட்டும் திருவள்ளுவர் சிலையினைக் குவிந்திருந்த இலட்சக்கணக்கான தமிழ்ப் பெருங்குடி மக்களின் வாழ்த்துக்களுடன் நான் திறந்து வைத்தேன். விழாவினை நேரில் கண்ணுற்றோர் வாழ்வில் பெரும் பேறு பெற்றோர் எனும் அளவிற்கு எழுச்சிக் கோலம் பூண்டிருந்தது அந்த விழா.

கண்ணொளி கொண்ட தமிழரெல்லாம் கண்டு களித்த காட்சி! செவிப்பறை சிறிதும் பழுதுபடாத தமிழனெல்லாம் கேட்டு இன்புற்ற நிகழ்ச்சி! இதயமுள்ள தமிழனெல்லாம் உணர்ச்சியால் உந்தியெழுந்த குதித்திட்ட எழுச்சி! ஆம்; முக்கூடலும் தம் அலை இதழ்களால் முத்தமிழ்டு



எடுத்து, 1975 டிசம்பர் 31ல் அறிவிப்பு அறிவிக்கப்பட்டது.

இளமைப் பருவம் முதல் எந்தவொரு தத்துவ வித்தகனை இமைப்பொழுதும் மறவாமல் - எழுத்தில், பேச்சில், இயக்கத்தில் நனைவுபடுத்திக்கொண்டே இருந்தேனோ - யாருக்கு வரலாறு போற்றும் வள்ளுவர் கோட்டம் அமைத்தேனோ - யாருக்காக ஆண்டுதோறும் பொங்கல் திருநாளுக்கு மறுநாள் வள்ளுவர் திருநாள் என அறிவித்தேனோ - பேருந்துகளிலும், பயணியர் விடுதிகளிலும், ஒழுக்கம் போதிக்கும் குறளை எந்த ஒளிமிகு ஏந்தலுக்காக எழுதச் செய்து உருவப்படத்துடன் அமைத்தேனோ - யாருடைய குறளுக்கு குறளோவியம் தீட்டி; பின்னர் 1,330 குறளுக்கு உடைய எழுத்துகளோ - அந்த அய்யன் திருவள்ளுவருக்கு இருபத்து ஐந்து ஆண்டு காலப் பெருமூச்சுக்குப் பிறகு சிலை அமைந்தது - அதைத் திறந்து வைக்க எனக்கு ஆயுளும் இருந்தது என்கிறபோது என் மன நிலையை வர்ணித்திட தமிழ்த்தாய் தன் னிடமும் சொற்களுக்குப் பஞ்சமென்று சொல்லிவிட்டாள், நான் என்ன செய்ய!" - என்று பெருமித உணர்வு மிளிர் எழுதி யுள்ளார் முத்தமிழறிஞர் கலைஞர்.

எழுச்சிக் கோலம்! அந்த மாபெரும் வரலாற்றுப் பொன்னேடு மலர்ந்த புனிதநன்னாள் 25 ஆண்டு களுக்குப்பின் முதல்வர் மு.க.ஸ்டாலின் அவர்களால் இன்று மீண்டும் எழுச்சிக் கோலம் கொண்டு வெள்ளி விழா என்னும் முத்திரையோடு கன்னியாகுமரி மட்டும் அல்ல; தமிழ்நாடு முழுவதும் விழாவின் வீச்சினை பரப்பி நிற்கிறது. இன்று தமிழ்நாட்டு முதலமைச்சராகப் பொறுப்பேற்றுப் பல்வேறு முத்திரைச் சாதனைகளை நிகழ்த்தி இந்திய நாடு முழுவதிலும் மட்டும் அல்ல; உலகின் பல் வேறு நாடுகளிலும் புகழ்க் கதிர் வீசியவரும் உதயசூரியன் - திராவிடநாயகர் அவர்கள் அய்யன் திருவள்ளுவர் சிலை வெள்ளி விழா வைக் கொண்டாடுகிறார்.

வெள்ளி விழாப் பணிகள்! அய்யன் திருவள்ளுவர் சிலை நிறுவப்பட்ட வெள்ளி விழா ஆண்டு நிறைவை பொட்டி சில வெள்ளி விழாப்பணிகள் திராவிட மட்ட அரசின் சார்பில் மேற்கொள்ளப்பட்டு என 12.12.2024 அன்று அறிவித்திருந்தார். இந்த வெள்ளிவிழாப் பணிகளை நிறைவேற்றுவதற்காக,

மொத்தம் 10 கோடியே 89 இலட்சம் ரூபாய் நிதி ஒதுக்கீடு செய்தார்கள்.

* பள்ளி மாணவர்களுக்குக் கட்டுரைப் போட்டிகள், கல்லூரி மாணவர்கள் டையே சோஷியல் மீடியாவில் ஷாட்ஸ் - ரீல்ஸ் - ஏ.ஐ. மற்றும் டிஜிட்டல் தொழில் நுட்பங்கள் வாயிலாக திருக்குறளின் சிறப்பை உணர்த்தும் ஓவியப் போட்டிகள் நடத்தப்பட்டுள்ளன.

* அய்யன் திருவள்ளுவரின் சிலை நிறுவப்பட்டிருக்கின்ற இடங்கள் வரைபடத்தில் குறிக்கப்பட்டு, எல்லோரும் தெரிந்து கொள்ளும் வகையில் காட்சிப் படுத்தப்பட்டுள்ளன.

* அய்யன் திருவள்ளுவரின் திருவுருவச்சிலை அருகே சீரொளிக் காட்சி (3D Laser) ஏற்பாடு செய்யப்பட்டுள்ளது.

* வெளிநாட்டில் இருக்கின்ற தமிழ் இணையக் கழக மையங்கள், தமிழ்ச் சங்கங்கள், பிற மாநிலங்களில் இருக்கும் தமிழ்ச் சங்கங்கள், புது டெல்லியில் இருக்கும் தமிழ்நாடு இல்லம் ஆகியவற்றில் யூடியூப் மூலம் இந்த நிகழ்ச்சிகள் அனைத்தும் நேரடியாக ஒளிபரப்பப்படுகின்றது.

* வெளிநாடுவாழ் தமிழர்களுக்கு தமிழ் இணையக் கழக மையங்கள் மூலமாகத் திருக்குறளின் பெருமைகள் குறித்த போட்டிகள் நடத்தப்படுகின்றன.

* தமிழ்நாட்டில் அனைத்து மாவட்ட நூலகங்களிலும், இன்றைய விழா நாளில் திருவள்ளுவர் புகைப்படம் வைக்கப்பட்டு திருக்குறளின் பெருமைகளை உணர்த்துகின்ற நிகழ்ச்சிகள் நடத்தப்பட்டுத் திருவள்ளுவர் சிலைக்கு மாலை அணிவிக்கப்படுகிறது.

* திருக்குறள் விளக்க உரைகள் மற்றும் திருக்குறள் தொடர்பான புகைப்படங்கள் பொதுமக்கள் பார்வைக்கு வைக்கப்பட்டுள்ளன.

* டிசம்பர் 25 முதல் 30 வரை மாவட்ட அளவில் திருக்குறள் தொடர்பான கருத்தரங்கம், பேச்சரங்கம் முதலியவை நடத்தப்பட்டு பரிசுகள் வழங்கப்படுகின்றன.

இப்படி முதலமைச்சர் மு.க.ஸ்டாலின் அவர்கள் முத்தமிழறிஞர் கலைஞர் அவர்கள் அய்யன் திருவள்ளுவர் சிலை நிறுவிய 25ஆம் ஆண்டு நிறைவு வெள்ளிவிழாவை மூன்று நாள் சிறப்பு நிகழ்ச்சிகளுடன் கோலாகலமாகக் கொண்டாடுகிறார்கள்.

முதல் நாள் நிகழ்ச்சிகள் முதல் நாள் நிகழ்ச்சிகள் இன்று (30.12.2024, திங்கட்கிழமை) மாலை

5 மணிக்கு தமிழ்த்தாய் வாழ்த்துடன் தொடங்குகிறது.

அத்துடன் முதலமைச்சர் மு.க.ஸ்டாலின் அவர்களின் தீவிர முயற்சிகளின் பயனாக 37 கோடி ரூபாய் செலவில் அய்யன் திருவள்ளுவர் சிலையையும் விவேகானந்தர் பாதையையும் இணைக்கும் கண்ணாடி இழை பாலம் கட்டப்பட்டு அதனை முதலமைச்சர் மு.க.ஸ்டாலின் அவர்கள் திறந்து வைக்கிறார்.

அத்துடன் முதலமைச்சர் மு.க.ஸ்டாலின் அவர்கள் திருக்குறள் நெறிபரப்பும் 25 தலைமையாளர்களுக்குப் பரிசுகள் வழங்கிச் சிறப்பிக்கிறார்கள்.

மாலை 7 மணிக்கு கலைமாமணி சொல்வேந்தர் சகி.சிவம் அவர்கள் தலைமையில் "திருக்குறளால் அதிக நன்மை தனிமனிதருக்கே - சமுதாயத்திற்கே" எனும் தலைப்பில் சிறப்புப் பட்டிமன்றம் நடைபெறுகிறது.

பட்டிமன்றத்தில் தனிமனிதருக்கே எனும் கருத்தை வலியுறுத்தி தா.இராஜாராம், சே.மோகனசுந்தரம், மதுக்கூர் இராமலிங்கம் ஆகியோர் வாதிடுகிறார்கள்.

சமுதாயத்திற்கே எனும் கருத்தை வலியுறுத்தி புலவர் இ.ரெ.சண்முகவேலே, பேராசிரியர் பர்வீன் சுல்தானா, ராஜா ஆகியோர் வாதிடுகிறார்கள்.

சொல்வேந்தர் சகி.சிவம் அவர்கள் தீர்ப்பு வழங்கி உரையாற்றுகிறார்.

இரண்டாம் நாள் நிகழ்ச்சிகள் இரண்டாம் நாள் நிகழ்ச்சிகள் நாளை (31.12.2024 - செவ்வாய்க்கிழமை) தமிழ்த்தாய் வாழ்த்துடன் தொடங்கி, தமிழ்நாடு அரசின் தலைமைச் செயலாளர் நா.முருகானந்தம், வரவேற்புரை யாற்றுகிறார்.

தவத்திரு குன்றக்குடி பொன்னம்பல அடிகளார் அவர்களும் கவிப்பேரரசு வைரமுத்து அவர்களும் முன்னிலை யெற்று உரையாற்றுகிறார்கள்.

முதலமைச்சர் மு.க.ஸ்டாலின் அவர்கள் அய்யன் திருவள்ளுவர் தோரண வாயிலுக்கு அடிக்கல் நாட்டி; திருவுருவச் சிலை வெள்ளிவிழாச் சிறப்பு மலரை வெளியிட்டி; திருக்குறள் சார்ந்த போட்டிகளில் வெற்றிபெற்ற மாணவ - மாணவி யார்க்கும் பரிசுகள் வழங்கி விழாப் பெருமை நிகழ்த்துகிறார்.

அதனைத் தொடர்ந்து, பியானோ இசைக் கலைஞர் செல்வன் லிடியன்

நாதஸ்வரத்தின் திருக்குறள் இசை நிகழ்ச்சி நடைபெறுகிறது. கன்னியாகுமரி மாவட்ட ஆட்சித்தலைவர் திருமதி ஆர்.அமுகுமீனா நன்றி கூறுகிறார்.

கருத்தரங்கம்! தொடர்ந்து காலை 11.30 மணிக்கு நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு தலைமையில் கருத்தரங்கம் தொடங்குகிறது.

பேராசிரியர் அ.கருணானந்தன் 'சம காலத்தில் வள்ளுவர்' எனும் தலைப்பிலும், ஓய்வுபெற்ற ஐ.ஏ.என்.அதிகாரி ஆர்.பாலகிருஷ்ணன் 'திருக்குறளும் சங்க இலக்கியமும்' எனும் தலைப்பிலும், புலவர் செந்தலை ந.கவுதமன் 'வள்ளுவம் போற்றும் சமய நல்லிணக்கம்' எனும் தலைப்பிலும், வழக்கறிஞர் அருள் அதனை முதலமைச்சர் மு.க.ஸ்டாலின் அவர்கள் திறந்து வைக்கிறார்.

அத்துடன் முதலமைச்சர் மு.க.ஸ்டாலின் அவர்கள் திருக்குறள் நெறிபரப்பும் 25 தலைப்பிலும், பேராசிரியர் விஜய சுந்தரி 'திருக்குறளில் இசை நுணுக்கம்' எனும் தலைப்பிலும் உரை நிகழ்த்தி அய்யன் திருவள்ளுவரின் பெருமைகளை அகிலத்திற்கு எடுத்துரைப்பார்.

தொடர்ந்து மாலை 4.30 மணி முதல் 7.30 மணி வரை பல்வேறு கலைஞர்கள் சங்குபெறும் அரியகலை நிகழ்ச்சிகள் நடைபெறும்.

நிறைவு நாள் நிகழ்ச்சிகள்!

1.1.2025 புதன்கிழமை நிறைவு நாள் நிகழ்ச்சிகள் காலை 10 மணிக்கு தமிழ்த்தாய் வாழ்த்துடன் தொடங்குகிறது.

தமிழ் வளர்ச்சி மற்றும் செயல்திறை அரசு செயலாளர் வே.ராஜாராமன் வரவேற்புரை நிகழ்த்துகிறார்.

ஊரக வளர்ச்சித்துறை அமைச்சர் இ.பெரியசாமி திருக்குறள் ஓவியக் கண்காட்சியைத் திறந்துவைத்து நினைவுப் பரிசுகள் வழங்குகிறார்.

கன்னியாகுமரி மாவட்ட ஆட்சித்தலைவர் திருமதி ஆர்.அமுகுமீனா, நன்றி புரை ஆற்றி நடாட்டுப்பண்ணுடன் அய்யன் திருவள்ளுவர் சிலையின் வெள்ளி விழா நிறைவுபெறுகிறது.

முத்தமிழறிஞர் கலைஞர் அவர்கள் 1975-ஆம் ஆண்டில் டிசம்பர் திங்கள் 31ஆம் நாள் சென்னை கோட்டையில் நடைபெற்ற அமைச்சரவைக் கூட்டத்தில் குமரி முனையில் அய்யன் திருவள்ளுவர் சிலை நிறுவப்பட்டு தீர்மானம் நிறைவேற்றப்பட்டு; 25 ஆண்டுகளுக்குப் பின் 1.1.2000 அன்று அய்யன் திருவள்ளுவர் சிலை நிறுவப்பட்டு அடுத்த 25 ஆண்டு களுக்குப் பின் முதலமைச்சர் மு.க.ஸ்டாலின் அவர்கள் அய்யன் திருவள்ளுவர் சிலையின் வெள்ளிவிழாவை ஊரும் உலகமும் போற்றக் கொண்டாடி தமிழ் நெஞ்சங்கள் அனைத்தையும் உவகையில் துள்ளச் செய்துள்ளனர்.

துணை முதலமைச்சர் உதயநிதி ஸ்டாலின் பிறந்த நாளை முன்னிட்டு - வேலூர் மாவட்டம்

கே.வி.குப்பம் ஒன்றிய தி.மு.க. சார்பில் லத்தேரியில் பொதுக்கூட்டம்!

ஈரோடு இறைவன் - ஏ.பி.நந்தகுமார் - தி.அ.முகமது சகி - டி.எம்.கதிர்ஆனந்த் சிறப்புரை!

வேலூர் டிசம்பர் 30 - வேலூர் மாவட்டம் கே.வி.குப்பம் கிழக்கு ஒன்றிய தி.மு.க. சார்பில் மாநில இளைஞரணி செயலாளர் மாண்புமிகு தமிழ்நாடு துணை முதலமைச்சர் உதயநிதி ஸ்டாலின் பிறந்த நாளை முன்னிட்டு லத்தேரியில் பன்ஸ் டாண்டில் தி.மு.க. அரசின் சாதனை விளக்க தி.மு.க. பொதுக்கூட்டம் இன்று (30.12.2024) நடக்கிறது.

கூட்டத்திற்கு கே.வி.குப்பம் கிழக்கு ஒன்றிய செயலாளர் இரா. முருகேசன் தலைமை தாங்குகிறார். ஒன்றிய அவை தலைவர் நாராயணன் அவை வரையும் வரவேற்று பேசுகிறார். துணை செயலாளர்கள் எம். வெங்கடேசன், அன்பழகன், கவிதா சிதம்பரம், எல்.கே. ராஜகோபால் கே. தட்சிணாமூர்த்தி, டி.என்.கே. சரேஷ் வி.செவகுமார் ஆகியோர் முன்னிலை வகிக்கிறார்கள்.

நிகழ்ச்சியில் வேலூர் மாவட்ட கழக செயலாளர் ஏ.பி.நந்தகுமார் எம்.எல்.ஏ. மாவட்ட அவைத் தலைவர் தி.அ.முகமதுசகி, நாடாளுமன்ற உறுப்பினர் டி.எம்.கதிர்ஆனந்த், தலைமை கழக பேச்சாளர் கலை இலக்கிய இணை அமைப்பாளர் ஈரோடு இறைவன் ஆகியோர் சிறப்புரை ஆற்றுகிறார்கள்.

தயான மூர்த்தி தலைமை பொது குழு உறுப்பினர் வி.டி.சிவசுந்தரம் மாவட்ட இலக்கிய அணி துணை அமைப்பாளர் எஸ்.பரிமளம் மாவட்ட கவுன்சிலர் கவிதா, சுதாசேகர், ஊராட்சி மன்ற தலைவர்கள் பாரதி வெங்கடேசன், ஆர்.ஜெயா

முருகேசன், அமலு, மகேந்திரன் கலந்து கொள்கிறார்கள். நிகழ்ச்சியின் முடிவில் வாக்கு சாவடி முகவர் எம்.விஜயன் நன்றி கூறுகிறார். நிகழ்ச்சி ஏற்பாடுகளை கே.வி.குப்பம் கிழக்கு ஒன்றிய தி.மு.க. செய் துள்ளது.



மதுரை வடக்கு மாவட்டம் கிழக்கு தொகுதி திருமோகூர் ஊராட்சியில் பிரசித்தி பெற்ற ஸ்ரீ காளமேக பெருமான் திருக்கோயில் சுற்றி ரூபாய் 70 லட்சம் மதிப்பீட்டில் சிமென்ட் சாலை அமைக்கும் பணி தொடக்கத்தினை வடக்கு மாவட்ட செயலாளர் வணிகவரி மற்றும் பதிவுத்துறை அமைச்சர் பி.மூர்த்தி துவக்கி வைத்து போது எடுத்த படி. இதில் கழக நிர்வாகிகள் ஆ. வெங்கடேசன் எம்.எல்.ஏ. ஒன்றிய செயலாளர் அ. பா. ரகுபதி, யூனியன் துணை சேர்மன் பாலாஜி, ஊராட்சி மன்ற தலைவர் அண்ணாமலை மற்றும் திரளான கழக நிர்வாகிகள், கழகத்தின்கள் கலந்து கொண்டனர்.



தமிழகத்தில் சிரிக்க வைக்கும் அரசியல் நிகழ்வு நடைபெறுகிறது. இராமநாதபுரத்தில் முகவை மண்டல தி.மு.க. தகவல் தொழில்நுட்ப அணி ஆய்வு மற்றும் ஆலோசனைக் கூட்டத்தில் கலந்துகொண்ட நாடாளுமன்ற உறுப்பினர் கனிமொழி தெரிவித்தார். இராமநாதபுரம் தனியார் மகாலில் முகவை மண்டல தி.மு.க. தகவல் தொழில்நுட்ப அணி கூட்டம் நடைபெற்றது. இக்கூட்டத்தில், மாவட்ட செயலாளர் காதர்பாடஷா முத்துராமலிங்கம் தலைமை வகித்தார். பால்வளத்துறை அமைச்சர் ஆர். எஸ்.ராஜகண்ணப்பன், கூட்டுறவுத்துறை கே.ஆர்.பெரிய கருப்பன் ஆகியோர் முன்னிலை வகித்தனர். தகவல் தொழில்நுட்ப அணி துணைச் செயலாளர் முகவை மண்டல பொறுப்பாளர் மு.விஜய கதிர்வன் வரவேற்புரையாற்றினார். தகவல் தொழில்நுட்ப அணி மாநில செயலாளரும் தொழில்துறை அமைச்சர் டி.ஆர்.பி. ராஜா சிறப்புரையாற்றினார். இதில் கலந்துகொண்ட தூத்துக்குடி நாடாளுமன்ற உறுப்பினர் கனிமொழி கருணாநிதி பேசுகையில் அன்னா பல்கலைக்கழகத்தில் நடந்த நிகழ்வுக்கு தமிழ்நாடு அரசு உரிய நடவடிக்கை எடுத்துள்ளது. கடந்த 2014 ஆம் ஆண்டு இதே போன்ற சம்பவம் தற்போது கைது செய்யப்பட்டவர் செய்துள்ளார். அப்போது அவர் மீது கடும் நடவடிக்கை எடுக்காமல் திருட்டு வழக்கு மட்டுமே அ.தி.மு.க. பதிவு செய்தது. பொள்ளாட்சி பாலியல் பிரச்சனையில் தி.மு.க. ஆட்சிக்கு வந்த பின்னரே கைது நடவடிக்கை எடுக்கப்பட்டுள்ளன. தற்போது தமிழகத்தில் சிரிக்க வைக்கும் அரசியல் நிகழ்வுகள் நடந்து வருகிறது. என அன்னாமலை சாட்டை வைத்து அழைத்துக்கொண்டதை கூட்டி காட்டி பேசினார். இந்த நிகழ்ச்சியில், சட்டப்பேரவை உறுப்பினர்கள் செ.முருகேசன், தமிழரசி ரவிக்குமார், மார்க்கண்டேயன், சிவகாசி மேயர் சங்கிதா இன்பம், தூத்துக்குடி மேயர் ஜெகன் பெரியசாமி, தகவல் தொழில்நுட்ப அணி மாவட்ட அமைப்பாளர் பகவத்சிங் சேதுபதி, உட்பட முகவை மண்டல நிர்வாகிகள் கலந்துகொண்டனர்.